

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ യതിരാജസപ്തതിഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ ശ്രീ യതിരാജസപ്തതിഃ ॥

ശ്രീമാൻ വേംകടനാഥാര്യഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ॥

കമപ്യാദ്യം ഗുരും വന്ദേ  
കമലാഗൃഹമേധിനം |  
പ്രവക്താ ച്ചരണസാം വക്താ  
പഞ്ചരാത്രസ്യ യഃ സ്വയം ॥ 1 ॥

സഹധർമ്മചരീം ശൗരേഃ  
സമ്മന്ത്രിതജഗദ്ഭിതാം |  
അനുഗ്രഹമയീം വന്ദേ  
നിത്യമജ്ഞാതനിഗ്രഹാം ॥ 2 ॥

വന്ദേ വൈകുണ്ഠസേനാന്യം  
ദേവം സൂത്രവതീസഖം |  
യദ്യേത്രശിഖരസ്പന്ദേ  
വിശ്വമേതദ്വ്യവസ്ഥിതം ॥ 3 ॥

യസ്യ സാരസ്വതം സ്രോതോ  
വകുളാമോദവാസിതം |  
ശ്രുതീനാം വിശ്രമായാലം  
ശരാരിം തമുപാസ്ഥഹേ ॥ 4 ॥

നാഥേന മുനിനാ തേന  
ഭവേയം നാഥവാണഹം |  
യസ്യ നൈഗമികം തത്ത്വം  
ഹസ്താമലകതാം ഗതം ॥ 5 ॥

നമസ്യാമ്യരവിന്ദാക്ഷം  
നാഥഭാവേ വ്യവസ്ഥിതം |  
ശുദ്ധസത്ത്വമയം ശൗരേഃ  
അവതാരമിവാപരം || 6 ||

അനുജ്ഞിതക്ഷമായോഗം  
അപുണ്യജനബാധകം |  
അസ്ത്യഷ്ടമദരാഗം തം  
രാമം തുർയമുപാസ്മഹേ || 7 ||

വിഗാഹേ യാമുനം തീർത്ഥം  
സാധുബൃന്ദാവനേ സ്ഥിതം |  
നിരസ്തജിഹ്വഗസ്പർശേ  
യത്ര കൃഷ്ണഃ കൃതാദരഃ || 8 ||

ദയാനിഘ്നം യതീന്ദ്രസ്യ  
ദേശികം പൂർണ്ണമാശ്രയേ |  
യേന വിശ്വസ്യജോ വിഷ്ണോഃ  
അപൂർയത മനോരഥഃ || 9 ||

പ്രണാമം ലക്ഷ്മണമുനിഃ  
പ്രതിഗൃഹ്ണാതു മാമകം |  
പ്രസാധയതി യത്സുകതിഃ  
സ്വാധീനപതികാം ശ്രുതിം || 10 ||

ഉപവീതിനമൂർധ്വപുണ്ഡ്രവന്തം  
ത്രിജഗത്പുണ്യഫലം ത്രിഭണ്ഡഹസ്തം |  
ശരണാഗതസാർത്ഥവാഹമീഡേ  
ശിവയാ ശേഖരിണം പതിം യതീനാം || 11 ||

പ്രഥയൻ വിമതേഷു തീക്ഷ്ണഭാവം  
പ്രഭൂരസ്മത്പരിരക്ഷണേ യതീന്ദ്രഃ |

അപ്യഥക്പ്രതിപന്നയന്മയൈഃ  
വവ്യധേ പഞ്ചഭിരായുധൈർമ്മുരാഭഃ || 12 ||

ശമിതോദയശംകരാദിഗർവ്വഃ  
സ്വബലാദുദ്ധൃതയാദവപ്രകാശഃ |  
അവരോപിതവാൻ ശ്രുതേരപാർത്ഥാൻ  
നന്നു രാമാവരജഃ സ ഏഷ ഭൂയഃ || 13 ||

അബഹുശ്രുതസംഭവം ശ്രുതീനാം  
ജരതീനാമയഥായഥപ്രചാരം |  
വിനിവർത്തയിതും യതീശ്ചരോക്തിഃ  
വിദധേ താഃ സ്ഥിരനീതിപഞ്ജരസ്ഥാഃ || 14 ||

അമുനാ തപനാതിശായിഭൂമ്നാ  
യതിരാജേന നിബദ്ധനായകശ്രീഃ |  
മഹതീ ഗുരുപംക്തിഹാരയഷ്ടിഃ  
വിബുധാനാം ഹൃദയംഗമാ വിഭാതി || 15 ||

അലൂനപക്ഷസ്യ യതിക്ഷമാഭൂതഃ  
വിഭാതി വംശേ ഹരിതത്വമക്ഷതം |  
യദുദ്ഭവാഃ ശുദ്ധസുവൃത്തശീതളാഃ  
ഭവന്തി മുക്താവളിഭൂഷണം ഭൂവഃ || 16 ||

അനപായവിഷ്ണുപദസംശ്രയം ഭജേ  
കലയാ കയാഽപി കലയാഽപ്യനുജ്ജ്വലിതം |  
അകളംകയോഗമജഡാശയോദിതം  
യതിരാജചന്ദ്രമുപരാഗദുരഗം || 17 ||

അഭിഗമ്യ സമ്യഗനഘോഃ സുമേധസഃ  
യതിചക്രവർത്തിപദപദ്മപത്തനം |  
ഹരിഭക്തദാസ്യരസികാഃ പരസ്പരം  
ക്രയവിക്രയാർഹദശയാ സമിന്ധതേ || 18 ||

പരുഷാതിവാദപരിവാദപൈശുന-  
പ്രഭൃതിപ്രഭൃതപതനീയപംകിലാ |  
സ്വദതേ മമാദ്യ സുഭഗാ സരസ്വതീ  
യതിരാജകീർത്തികതകൈർവ്വിശോധിതാ || 19 ||

അനുകൽപഭൃതമുരളിത്പദം സതാം  
അജഹന്ത്രിവർഗ്ഗമപവർഗ്ഗവൈഭവം |  
ചലചിത്തവൃത്തിവിനിവർത്തനൗഷധം  
ശരണം യതീന്ദ്രചരണം വൃണീമഹേ || 20 ||

ശ്വസിതാവധൂതപരവാദിവൈഭവാഃ  
നിഗമാന്തനീതിജലധേസ്തലസ്പൃശഃ |  
പ്രതിപാദയന്തി ഗതിമാപവർഗ്ഗികീം  
യതിസാർവ്വഭൗമപദസാത് കൃതാശയാഃ || 21 ||

മൂലേ നിവിശ്യ മഹതാം നിഗമദ്രുമാണാം  
മുഷ്ണൻ പ്രതാരകഭയം ധൃതനൈകദണ്ഡഃ |  
രംഗേശഭക്തജനമാനസരാജഹംസഃ  
രാമാനുജഃ ശരണമസ്തു മുനിഃ സ്വയം നഃ || 22 ||

സന്മന്ത്രവിത് ക്ഷിപതി സംയമിനാം നരേന്ദ്രഃ  
സംസാരജിഹ്വഗമുഖൈഃ സമുപസ്ഥിതം നഃ |  
വിഷ്വക്തതം വിഷ്വയലോഭവിഷം നിജാഭിഃ  
ഗാന്ധാനുഭാവഗരുഡധ്വജഭാവനാഭിഃ || 23 ||

നാഥഃ സ ഏഷ യമിനാം നഖരശ്മിജാലൈഃ  
അന്തർന്നിലീനമപനീയ തമോ മദീയം |  
വിജ്ഞാനചിത്രമനഘം ലിഖതീവ ചിത്തേ  
വ്യാഖ്യാനകേളിരസികേന കരാംബുജേന || 24 ||

ഉദ്ഗൃഹ്ണതീമുപനിഷത്സു നിഗൂഢമർത്ഥം  
ചിത്തേ നിവേശയിതുമൽപധിയാം സ്വയം നഃ |

പശ്യേമ ലക്ഷ്മണമുനേഃ പ്രതിപന്നഹസ്താം  
ഉന്നിദ്രപദ്മസുഭഗാമുപദേശമുദ്രാം || 25 ||

ആകർഷണാനി നിഗമാന്തസരസ്വതീനാം  
ഉച്ചാടനാനി ബഹിരന്തരുപപ്ലവാനാം |  
പഥ്യാനി ഘോരഭവസഞ്ജരപീഡിതാനാം  
ഹൃദ്യാനി ഭാന്തി യതിരാജമുനേർവ്വചാംസി || 26 ||

ശീതസ്വഭാവസുഭഗാനുഭവഃ ശിഖാവാനു  
ഭോഷാവമർദ്ദനിയതോന്നതിരോഷധീശഃ |  
താപാനുബന്ധശമനസ്തപനഃ പ്രജാനാം  
രാമാനുജോ ജയതി സംവലിതത്രിധാമാ || 27 ||

ജയതി സകലവിദ്യാവാഹിനീജന്മശൈലഃ  
ജനിപഥപരിവൃത്തിശ്രാന്തവിശ്രാന്തിശാഖീ |  
നിഖിലകുമതിമായാശർവ്വരീബാലസൂര്യഃ  
നിഗമജലധിവേലാപൂർണ്ണചന്ദ്രോ യതീന്ദ്രഃ || 28 ||

മുനിബഹുമതസാരാ മുക്തിനിശ്രേണികേയം  
സഹൃദയഹൃദയാനാം ശാശ്വതീ ദിഷ്ടസിദ്ധിഃ |  
ശമിതദുരിതഗന്ധാ സംയമീന്ദ്രസ്യ സൂക്തിഃ  
പരിചിതഗഹനാ നഃ പ്രസ്തൂവീത പ്രസാദം || 29 ||

ഭവമരുപരിഖിന്നസ്ഫീതപാനീയസിന്ധുഃ  
ദുരിതരഹിതജീവാദുശ്ചകുല്യാസകുല്യാ |  
ശ്രുതിനയനസനാഭിഃ ശോഭതേ ലക്ഷ്മണോക്തിഃ  
നരകമഥനസേവാന്യാദനാഡിന്ധമാ നഃ || 30 ||

ഹരിപദമകരന്ദസ്യന്ദിനഃ സംശ്രിതാനാം  
അനുഗതബഹുശാഖാസ്താപമുന്മൂലയന്തി |  
ശമിതദുരിതഗന്ധാഃ സംയമീന്ദ്രപ്രബന്ധാഃ  
കഥകജനമനീഷാകൽപനാകൽപവൃക്ഷാഃ || 31 ||

നാനാഭൂതൈർജ്ജഗതി സമയൈർന്നർമലീലാം വിധിത്സോഃ  
അന്ത്യം വർണ്ണം പ്രഥയതി വിഭോരാദിമവ്യുഹഭേദേ |  
വിശം ത്രാതും വിഷയനിയതം വൃഞ്ജിതാനുഗ്രഹഃ സൻ  
വിഷക്സേനോ യതിപതിരഭ്യുഭേത്രസാരസ്ത്രിദണ്ഡഃ || 32 ||

ലക്ഷ്യം ബുദ്ധേ രസികരസനാലാസ്യലീലാനിദാനം  
ശുദ്ധാസ്വാദം കിമപി ജഗതി ശ്രോത്രദിവ്യൗഷധം നഃ |  
ലക്ഷ്യാലക്ഷ്യഃ സിതജലധിവദ്ഭാതി താത്പർയരന്തൈഃ  
ലക്ഷ്മീകാന്തസ്ഫടികമുകുരോ ലക്ഷ്മണാർയോപദേശഃ || 33 ||

സ്ഥിതിമവധീരയന്ത്യതിമനോരഥസിദ്ധിമതീം  
യതിപതിസമ്പ്രദായനിരപായധനോപചിതാഃ |  
മധുകരമൗളിദഘ്നമദദന്തുരദന്തി ഘടാ-  
കരടകടാഹവാഹിഘനശീകരശീഭരിതാം || 34 ||

നിരുപധിരംഗവൃത്തിരസികാനഭിതാണവയൻ  
നിഗമവിമർശകേളിരസികൈർന്നിഭൂതൈർവ്വിധൃതഃ |  
ഗുണപരിണഭസുകൃതിഭൃഡകോണവിഘട്ടനയാ  
രടതി ദിശാമുഖേഷു യതിരാജയശഃ പടഹഃ || 35 ||

ഇദമ്പ്രഥമസംഭവത് കുമതിജാലകുലംകഷാഃ  
മൃഷാമതവിഷാനലജ്ജലിതജീവജീവാതവഃ |  
ക്ഷരന്ത്യമൃതമക്ഷരം യതിപുരന്ദരസ്യോക്തയഃ  
ചിരന്തനസരസ്വതീചികുരബന്ധസൈരന്ദ്രധികാഃ || 36 ||

സുധാശനസുദൂർഗ്രഹശ്രുതിസമഷ്ടിമുഷ്ടിന്ധയഃ  
കഥാഹവമസൗ ഗതാൻ കപടസൗഗതാൻ ഖണ്ഡയൻ |  
മുനിർമ്മനസി ലക്ഷ്മണോ മുദമുദഞ്ചയത്യഞ്ജസാ  
മുകുന്ദഗുണമൗക്തികപ്രകരശുക്തിഭിഃ സുക്തിഭിഃ || 37 ||

കപർദ്ദിമതകർദ്ദമം കപിലകൽപനാവാഗുരാം  
ദൂരത്യയമതീത്യ തദ് ദ്രുഹിണതന്ത്രയന്ത്രോദരം |

കുദ്യഷ്ടികുഹനാമുവേ നിപതതഃ പരബ്രഹ്മണഃ  
കരഗ്രഹവിചക്ഷണോ ജയതി ലക്ഷ്മണോഽയം മുനിഃ || 38 ||

കണാദപരിപാടിഭിഃ കപിലകൽപനാനാടകൈഃ  
കുമാരിലകുഭാഷിതൈർഗ്ഗുരുനിബന്ധനഗ്രന്ഥിഭിഃ |  
തഥാഗതകഥാശതൈസ്തദനുസാരിജൽപൈരപി  
പ്രതാരിതമിദം ജഗത് പ്രഗുണിതം യതീന്ദ്രാകതിഭിഃ || 39 ||

കഥാകലഹകൗതുകഗ്രഹഗൃഹീതകൗതസ്കുത-  
പ്രഥാജലധിസന്ധവഗ്രസനകുംഭസംഭൂതയഃ |  
ജയന്തി സുധിയോ യതിക്ഷിതിഭ്യദന്തികോപാസനാ-  
പ്രഭാവപരിപക്രിമപ്രമിതിഭാരതീസമ്പദഃ || 40 ||

യതീശ്വരസരസ്വതീസുരഭിതാശയാനാം സതാം  
വഹാമി ചരണാംബുജം പ്രണതിശാലിനാ മൗളിനാ |  
തദന്യമതദുർമ്മദജലിതചേതസാം വാദിനാം  
ശിരസ്സു നിഹിതം മയാ പദമദക്ഷിണം ലക്ഷ്യതാം || 41 ||

ഭജന്ധ യതിഭൂപതേരനിദമാഭിദുർവ്വാസനാ-  
കദധപരിവർത്തനശ്രമനിവർത്തനീം വർത്തനീം |  
ലഭന്ധ ഹൃദയ സ്വയം രഥപദായുധാനുഗ്രഹ-  
ദ്രുതപ്രഹൃതിനിസ്ത്രുടദുരിതദുർവൃതിം നിർവൃതിം || 42 ||

കുമതിവിഹിതഗ്രന്ഥഗ്രന്ഥിപ്രഭൂതമതാന്തര-  
ഗ്രഹിളമനസഃ പശ്യന്ത്യൽപാം യതീശ്വരഭാരതീം |  
വികടമുരഭിദ്രക്ഷഃപീഠീപരിഷ്കരണോചിതഃ  
കുലഗിരിതുലാരോഹേ ഭാവീ കിയാനിവ കൗസ്തുഭഃ || 43 ||

സ്ഥവിരനിഗമസ്തോമസ്ഥേയാം യതീശ്വരഭാരതീം  
കുമതിഹണിതിക്ഷോഭക്ഷീബാഃ ക്ഷിപന്തു ഭജന്തു വാ |  
രസപരിമളശ്ലോഘാഘോഷസ്ഫുടത്പുടഭേദനം  
ലവണവണിജഃ കർപ്പൂരാർഘം കിമിത്യഭിമമ്പതേ || 44 ||

വഹതി മഹിളാമാദ്യോ വേധാസ്ത്രയീമുഖരൈർമ്മുഖൈഃ  
വരതനുതയാ വാമോ ഭാഗഃ ശിവസ്യ വിവർത്തതേ |  
തദപി പരമം തത്ത്വം ഗോപീജനസ്യ വശംവദം  
മദനകദനൈർന്ന ക്ലിശ്യന്തേ യതീശ്വരസംശ്രയാഃ || 45 ||

നിഗമപഥികച്ഛായാശാഖീ നിരാശമഹാനിധിഃ  
മഹിതവിവിധച്ഛായാത്രശ്രേണീമനോരഥസാരഥിഃ |  
ത്രിഭുവനതമഃപ്രത്യുഷോഽയം ത്രിവിദ്യശിഖാമണിഃ  
പ്രഥയതി യതിക്ഷമാഭ്യുത് പാരാവരീമവിപർയയാം || 46 ||

ജഡമതിമുധാദന്താദന്തിവ്യഥൗഷധസിദ്ധയഃ  
പ്രമിതിനിധയഃ പ്രജ്ഞാശാലിപ്രപാലനയഷ്ടയഃ |  
ശ്രുതിസുരഭയഃ ശുദ്ധാനന്ദാഭിവർഷുകവാരിദാഃ  
യമഗതികഥാവിച്ഛേദിന്യോ യതീശ്വരസുകൃതയഃ || 47 ||

പ്രതികലമിഹ പ്രത്യക്തത്ത്വാവലോകനഭീപികാഃ  
യതിപരിബൃഡഗ്രന്ഥാശ്ചിന്താം നിരന്തരയന്തി നഃ |  
അകലുഷപരജ്ഞാനൗത്സുക്യക്ഷുധാതുരദുർദ്ദശാ-  
പരിണതഫലപ്രത്യാസീദത് ഫലേഗ്രഹിസുഗ്രഹാഃ || 48 ||

മുകുന്ദാംശ്രിശ്രദ്ധാകുമുദവനചന്ദ്രാതപനിഭാഃ  
മുമുക്ഷാമക്ഷോഭ്യാം ദദതി മുനിബൃന്ദാരകഗിരഃ |  
സ്വസിദ്ധാന്തധാന്തസ്ഥിരകുതുകദുർവ്വാഭിപരിഷദ്-  
ഭിവാഭീതപ്രേക്ഷാഭിനകരസമുത്ഥാനപരുഷാഃ || 49 ||

നിരാബാധാ ബോധായനഫണിതിനിഷ്യന്ദസുഭഗാഃ  
വിശുദ്ധോപന്യാസവൃതിഭിദുരശാരീരകനയാഃ |  
അകുൺഠൈഃ കൽപന്തേ യതിപതിനിബന്ധാ നിജമുഖൈഃ  
അനിദ്രാണപ്രജ്ഞാരസധമനിവേധായ സുധിയാം || 50 ||

വികൽപാടോപേന ശ്രുതിപഥമശേഷം വിഘടയൻ  
യദ്യച്ഛാനിർദ്ദിഷ്ടേ യതിന്യുപതിശബ്ദേ വിരമതി |

വിതണ്ഡാഹംകൂർവ്വത് പ്രതികഥകവേതണ്ഡപൃതനാ-  
വിയാതവ്യാപാരവൃതിമഥനസംരംഭകലഹഃ || 51 ||

പ്രതിഷ്ഠാ തർക്കാണാം പ്രതിപദമൃചാം ധാമ യജുഷാം  
പരിഷ്കാരഃ സാമ്നാം പരിപണമഥർവ്വാംഗിരസയോഃ |  
പ്രദീപസ്തത്ത്വാനാം പ്രതികൃതിരസൗ താപസഗിരാം  
പ്രസത്തിം സംവിതേതഃ പ്രദിശതി യതീശാനഫണിതിഃ || 52 ||

ഹതാവദ്യേ ഹൃദ്യേ ഹരിചരണപംകേരുഹയുഗേ  
നിബധ്നന്തൈകാന്ത്യം കിമപി യതിഭൃഭൃത്ഫണിതയഃ |  
ശൂനാസീരസ്കന്ദദ്രുഹിണഹരഹേരംബഹുതഭൃക്-  
പ്രഭേശാദിക്ഷുദ്രപ്രണതിപരിഹാരപ്രതിഭുവഃ || 53 ||

യഥാഭൂതസ്വാർത്ഥാ യതിന്യുപതിസൂക്തിർവ്വിജയതേ  
സുധാസന്ദോഹാബ്ധിഃ സുചരിതവിപക്തിഃ ശ്രുതിമതാം |  
കഥാഭൃപൃത് കൗതസ്കുതകലഹകോലാഹലഹത-  
ത്രിവേദീനിർവ്വേദപ്രശമനവിനോദപ്രണയിനീ || 54 ||

ശ്രുതിശ്രേണീചുഡാപദബഹുമതേ ലക്ഷ്മണമതേ  
സ്വപക്ഷസ്ഥാൻ ദോഷാൻ വിതഥമതിരാറോപയതി യഃ |  
സ്വഹസ്തേനോത്ക്ഷിപ്തൈഃ സ ഖലു നിജഗാത്രേഷു ബഹുളം  
ഗളദ്ഭിർജ്ജംബാലൈർഗൃഗനതലമാലിമ്പതി ജഡഃ || 55 ||

നിരാലോകേ ലോകേ നിരുപധിപരസ്നേഹഭരിതഃ  
യതിക്ഷ്മാഭൃദ്വീപോ യദി ന കില ജാജലൃത ഇഹ |  
അഹംകാരധാന്തം വിജഹതി കഥംകാരമനഘാഃ  
കുതർക്കവ്യാളൗഘം കുമതിമതപാതാളകുഹരം || 56 ||

യതിക്ഷ്മാഭൃദ്യുഷ്ടം മതമിഹ നവീനം തദപി കിം  
തതഃ പ്രാഗേവാനൃദ്ധദ തദപി കിം വർണ്ണനികഷേ |  
നിശാമൃന്താം യദാ നിജമതതിരസ്കാരവിഗമാത്  
നിരാതംകാഷ്ടംകദ്രമിഡകുഹദേവപ്രഭൃതയഃ || 57 ||

സുധാസാരം ശ്രീമദ്യതിവരഭുവഃ ശ്രോത്രകുഹരേ  
നിഷിഞ്ചന്തി ന്യഞ്ചന്നിഗമഗരിമാണഃ ഫണിതയഃ |  
യദാസ്യാദാഭ്യാസപ്രചയമഹിമോല്ലാസിതധിയാം  
സദാഽഽസ്യാഭ്യം കാലേ തദമൃതമനന്തം സുമനസാം || 58 ||

യതിക്ഷോണീഭർത്തുർയദിദമനിദംഭോഗജനതാ-  
ശിരഃശ്രോണീജുഷ്ടം തദിഹ ദൃഢബന്ധം പ്രഭവതി |  
അവിദ്യാരണ്യാനീകുഹരവിഹരന്മാമകമനഃ-  
പ്രമാദ്യന്മാതംഗപ്രഥമനിഗളം പാദയുഗളം || 59 ||

സവിശ്രീ മുക്താനാം സകലജഗദേനഃപ്രശമനീ  
ഗരീയോഭിസ്തീർത്ഥൈരുപചിതരസാ യാമുനമുഖൈഃ |  
നിരുച്ഛേദോ നിമേനതരമപി സമാപ്താവയതി മാം  
യദ്യച്ഛരാവിക്ഷേപാഭ്യതിപതിദയാദിവൃതടിനീ || 60 ||

ചിന്താശേഷദുർമ്മദന്തുരവചഃകന്മാശതഗ്രന്ഥിലാഃ  
സിദ്ധാന്താ ന സമിന്ധതേ യതിപതിഗ്രന്ഥാനുസന്ധായിനി |  
മുക്താശുക്തിവിശുദ്ധസിദ്ധതടിനീചുഡാലചുഡാപദഃ  
കിം കല്യാം കലയേത ഖണ്ഡപരശൂർമണ്ഡുകമഞ്ജുഷികാം || 61 ||

വന്ദേ തം യമിനാം ധൂരന്ധരമഹം മാനാസകാരദ്രുഹാ  
പന്ഥാനം പരിപന്ഥിനാം നിജദ്യശാ രുന്ധാനമിന്ധാനയാ |  
ദത്തം യേന ദയാസുധാംബുനിധിനാ പീത്വാ വിശുദ്ധം പയഃ  
കാലേ നഃ കരിശൈലകൃഷ്ണജലദഃ കാംക്ഷാധികം വർഷതി || 62 ||

കാഷായേണ ഗൃഹീതപീതവസനാ ദണ്ഡൈസ്ത്രിഭിർമ്മണ്ഡിതാ  
സാ മുർത്തിർമുരമർദ്ദനസ്യ ജയതി ത്രയുന്തസംരക്ഷിണീ |  
യത്പ്രഖ്യാപിതതീർത്ഥവർദ്ധിതധിയാമദ്യസ്യതാം യദ്ഗുണാൻ  
ആ സിന്ധോരനിദമ്പ്രദേശനിയതാ കീർത്തിഃ പ്രജാഗർത്തി നഃ || 63 ||

ലിപ്സേ ലക്ഷ്മണയോഗിനഃ പദയുഗം റഥ്യാപരാഗച്ഛദാ-  
രക്ഷാരോപണധന്യസുരിപരിഷത്സീമന്തസീമാന്തികം |

ഭിക്ഷാപർയടനക്ഷണേഷു ബിഭരാഞ്ചക്രേ ഗളുത്കിൽബിഷാ  
യദിന്യാസമിഷേണ പത്രമകരീമുദ്രാം സമുദ്രാംബരാ || 64 ||

നാനാതന്ത്രവിലോഭിതേന മനസാ നിർണ്ണീതദുർന്നീതിഭിഃ  
കഷ്ടം കൃത്സിതദ്യുഷ്ടിഭിർയതിപതേരാദേശവൈദേശികൈഃ |  
വ്യാസോ ഹാസപദീകൃതഃ പരിഹൃതഃ പ്രാചേതസശ്ചേതസഃ  
ക്ലുപ്തഃ കേളിശുകഃ ശുകഃ സ ച മുധാബാധായ ബോധായനഃ || 65 ||

അർത്ഥ്യാ തിഷ്ഠന്തി മാമികാ മതിരസാവാജന്മരാജമ്പതീ  
പത്യാ സംയമിനാമനേന ജഗതാമത്യാഹിതച്ഛേദിനാ |  
യത്സാരസ്വതദുശ്ചസാഗരസുധാസിദ്ധൗഷധാസ്യാദിനാം  
പ്രസ്യാപായ ന ബോഭവീതി ഭഗവന്മായാമഹായാമിനീ || 66 ||

ശുദ്ധാദേശവശംവദീകൃതയതിക്ഷോണീശവാണീശതാ-  
പ്രത്യാദിഷ്ടബഹിർഗൃതിഃ ശ്രുതിശിരഃപ്രാസാദമാസീദതി |  
ദുശ്ചോദമ്പദപത്യസന്നിധിസദാസാമോദദാമോദര-  
ശ്ലക്ഷ്ണാലോകനദൗർല്ലലിത്യലലിതോന്മേഷാ മനീഷാ മമ || 67 ||

ആസ്താം നാമ യതീന്ദ്രപദ്ധതിജുഷാമാജാനശുദ്ധാ മതിഃ  
തച്ചാവ്യാജവിദദ്ധമുശ്ചമധുരം സാരസ്വതം ശാശ്വതം |  
കോ വാ ചക്ഷുരുദഞ്ചയേദപി പുരഃ സാടോപതർക്കച്ഛരടാ  
ശസ്ത്രാശസ്ത്രിവിഹാരസംഭൃതരണാസ്യാദേഷു വാദേഷു നഃ || 68 ||

പർയാപ്തം പർയചൈഷം കണചരണകഥാ-  
മാക്ഷപാദം ശിശികേഷ  
മീമാംസാമാംസലാത്മാ സമജനിഷി മുഹുഃ  
സാംഖ്യയോഗൗ സമാഖ്യം |  
ഇത്ഥം തൈസ്തൈർയതീന്ദ്രത്രൂടിതബഹുമൃഷാ-  
തന്ത്രകാന്താരപാന്നൈഃ  
അന്തർമ്മോഹക്ഷപാസൈരഹഹ കിമിഹ ന-  
ശ്ചിന്തനീയം തനീയഃ || 69 ||

ഗാമാ താമാഗതാനാം ഗളുതി ഗമനികാ കാപിലീ ക്വാപി ലീനാ  
ക്ഷീണാ കാണാദവാണീ ഭൂഹിണഹരഗിരഃ സൗരഭം നാരഭന്തേ |  
ക്ഷാമാ കൗമാരിലോക്തിർജ്ജഗതി ഗുരുമതം ഗൗരവാദൂരവാന്തം  
കാ ശംകാ ശംകരാദേർഭജതി യതിപതൗ ഭദ്രവേദീം ത്രിവേദീം || 70 ||

വിഷഗ്യാപിന്യഗായേ യതിന്യപതിയശഃ-  
സമ്പദേകാർണ്ണവേഫ്സ്മിൻ  
ശ്രദ്ധാശുദ്ധാവഗാഹൈഃ ശുഭമതിഭിരസൗ  
വേംകടേശോഭിഷിക്തഃ |  
പ്രജ്ഞാദൗർജ്ജന്യഗർജ്ജത് പ്രതികഥകവച-  
സ്തുലവാതുലവൃത്തയാ  
സപ്തത്യാ സാരവത്യാ സമതന്യുത സതാം  
പ്രീതിമേതാം സമേതാം || 71 ||

ആശാമതംഗജഗണാനവിഷഹ്യവേഗാൻ  
പാദേ യതിക്ഷിതിഭൃതഃ പ്രസഭം നിരൂന്ധൻ |  
കാർയഃ കഥാഹവകുതുഹലിഭിഃ പരേഷാം  
കർണ്ണേ സ ഏഷ കവിതാർക്കികസിംഹനാദഃ || 72 ||

ഉപശമിതകുദ്യഷ്ടിവിപ്ലവാനാം  
ഉപനിഷദാമുപചാരദീപികേയം |  
കബളിതഭഗവദിഭൃതിയുഗ്മാം  
ദിശതു മതിം യതിരാജസപ്തതിർന്നഃ || 73 ||

കരതലാമലകീക്യതസത്പമാഃ  
ശ്രുതിവതംസിതസുന്യതസുകൃതയഃ |  
ദിവസതാരകയന്തി സമത്സരാൻ  
യതിപുരന്ദരസപ്തതിസാദരാഃ || 74 ||

|| ഇതി ശ്രീ യതിരാജസപ്തതിഃ സമാപ്താ ||  
കവിതാർക്കികസിംഹായ കല്യാണഗുണശാലിനേ |  
ശ്രീമതേ വേംകടേശായ വേദാന്തഗുരവേ നമഃ ||